


### 4 నెలల్లో నైన బొగ్గు..

#### ఒడిశాలో సింగరేణి ప్లాంట్ స్టార్ట్

వసతుల కల్పనకు ఒడిశా సానుకూలం  
సింగరేణి అధికారులతో డిప్యూటీ సీఎం రివ్యూ



హైదరాబాద్ పెన్ పవర్: సింగరేణి సంస్థ ఒడిశా రాష్ట్రంలో దక్కించుకున్న నైన ప్లాంటు నుంచి నాలుగు నెలల్లో బొగ్గు ఉత్పత్తిని ప్రారంభించేలా చర్యలు తీసుకోవాలని డిప్యూటీ సీఎం భట్టి విక్రమార్కు అధికారులను ఆదేశించారు. ఇవాళ సింగరేణి అధికారులతో రివ్యూ నిర్వహించారు. ఈ సందర్భంగా ఆయన మాట్లాడుతూ.. నైన బొగ్గు ఉత్పత్తి కోసం తాను ఒడిశాలో పర్యటించి సీఎం మోహన్ చరణ్ మార్నితో చర్చించానని చెప్పారు. నిర్వాసిత గ్రామాల ప్రజలతో, అక్కడి ఎమ్మెల్యే అగస్త్య బెహరాతో భేటీ అయ్యానని అన్నారు. నైన బొగ్గు బ్లాక్ కు ఇప్పటికే అన్ని అనుమతులు లభించిన నేపథ్యంలో, సింగరేణికి ఆ రాష్ట్ర అటవీశాఖ ద్వారా బదలాయించిన 783.27 హెక్టార్ల అటవీ స్థలంలో చెట్ల తొలగింపు, వాటి తొలగింపు, తరువరి ఆ స్థలం అప్పగింపు పై ఒడిశా ముఖ్యమంత్రి సానుకూలంగా స్పందించినందున ఆ రాష్ట్ర అటవీశాఖ తో నిరంతరం సంప్రదింపులు జరుపుతూ ఈ పనులు వేగంగా

# ఇది నా జీవితంలో మరిచిపోలేని రోజు

## రుణమాఫీపై సీఎం రేవంత్ రెడ్డి

- 2022 మే 6న వరంగల్ డిక్లరేషన్ హామీని అమలు చేస్తున్నామన్న సీఎం
- పార్టీకి నష్టమని తెలిసినా సోనియమ్మ తెలంగాణ ఇచ్చారని వెల్లడి
- కేసీఆర్ లాగా మాటలు చెప్పి మభ్యపెట్టడం లేదన్న రేవంత్ రెడ్డి



హైదరాబాద్ పెన్ పవర్: రైతులకు ఇచ్చిన హామీ మేరకు మొదటి విడతగా రేపు రూ.1 లక్ష వరకు రుణమాఫీ చేస్తున్నామని, ఇది తన జీవితంలో మరిచిపోలేని రోజు అని తెలంగాణ ముఖ్యమంత్రి రేవంత్ రెడ్డి అన్నారు. ప్రజాభివృద్ధిలో ఎమ్మెల్యేలు, ఎమ్మెల్యేలు, ఎంపీలు, కాంగ్రెస్ నాయకులతో భేటీ నేపథ్యంలో బుధవారం ఆయన ఎక్స్ వేదికగా ట్వీట్ చేశారు. 2022 మే 6న వరంగల్ డిక్లరేషన్ ద్వారా రాహుల్ గాంధీ రైతులకు రూ.2 లక్షలు రుణమాఫీ చేస్తామని మాట ఇచ్చారని గుర్తు చేశారు.

పదేళ్లు అధికారంలో ఉండి కూడా కేసీఆర్ రూ.28 వేల కోట్లు కూడా రైతు రుణమాఫీ చేయలేకపోయారన్నారు. ఆగస్ట్ 15లోగా రైతు రుణమాఫీ చేస్తామని పార్లమెంట్ ఎన్నికల ప్రచారంలో చెప్పామన్నారు. ఆర్థిక నిపుణులు కూడా రుణమాఫీ కష్టమని చెప్పారని... ప్రభుత్వానికి ఆర్థిక ఇబ్బందులు ఎదురవుతాయని హెచ్చరించారని పేర్కొన్నారు. అయినప్పటికీ రుణమాఫీ చేస్తున్నారన్నారు.

పార్టీకి నష్టమని తెలిసినా సోనియమ్మ తెలంగాణ ఇచ్చారు ఇచ్చిన మాటకు కట్టుబడి ఆనాడు సోనియమ్మ తెలంగాణ ఇచ్చారని పేర్కొన్నారు. పార్టీకి నష్టమని తెలిసి కూడా సోనియమ్మ గాంధీ ఆనాడు సాహసోపేత నిర్ణయం తీసుకున్నట్లు తెలిపారు. గాంధీ కుటుంబం మాట ఇస్తే అది శిలాశాసనమే అన్నారు. రైతు రుణమాఫీ చేస్తామని రాహుల్ గాంధీ మాట ఇచ్చారన్నారు. రాహుల్ గాంధీ మాట ఇచ్చారంటే అది చేసి తీరుతారన్న నమ్మకం కలిగించడం మన బాధ్యత అన్నారు. ఈ దేశానికి తెలంగాణ ఆదర్శంగా

నిలవాలన్నారు. వ్యవసాయ విధానంలో తెలంగాణ మోడల్ను దేశం అనుసరించేలా ఉండాలని పేర్కొన్నారు. తన జీవితంలో ఇది ఎప్పటికీ గుర్తుండిపోయే రోజు అన్నారు. రేపు సాయంత్రం 4 గంటలకు రూ.లక్ష వరకు ఉన్న రైతురుణాలు మాఫీ చేస్తున్నామన్నారు. రూ.7 వేల కోట్లు నేరుగా రైతుల ఖాతాల్లోకి వెళతాయన్నారు. నెలాఖరులోగా రూ.లక్షన్నర వరకు ఉన్న రైతు రుణాలు మాఫీ చేస్తామన్నారు. ఆగస్ట్లో రూ.2 లక్షల వరకు రైతుల

### మేడిగడ్డ లక్ష్మి బ్యారేజీకు జలకల

అన్నారం బ్యారేజీ టెన్షన్లు నిలిపివేత



హైదరాబాద్ పెన్ పవర్: జయశంకర్ భూపాలపల్లి జిల్లా: కాళేశ్వరం ప్రాజెక్టులోని అన్నారం సరస్వతీ బ్యారేజీలో సెస్టిక్ పరీక్షలకు వర్షం కారణంగా తాత్కాలిక అంతరాయం ఏర్పడింది. రెండు రోజులుగా వర్షాలు కురుస్తుండడంతో నిపుణులు బ్యారేజీ టెన్షన్లు నిలిపివేశారు. మరోవైపు కాళేశ్వరం ప్రాజెక్టులోని మేడిగడ్డ లక్ష్మి బ్యారేజీ కు వరద ఉధృతి క్రమక్రమంగా పెరుగుతుంది. గత రెండు రోజుల నుండి ఎగువన కురుస్తున్న భారీ వర్షాలకు గోదావరి, ప్రాణహిత నదులలోకి వరద నీరు చేరి ప్రవహిస్తుంది. దీంతో మేడిగడ్డ

### హుజూరాబాద్లో భయం.. భయం..

#### 22 మందిపై వీధి కుక్కల దాడి

హైదరాబాద్ పెన్ పవర్: హుజూరాబాద్ పట్టణంలో పలు కాలనీల్లో వీధి కుక్కల స్వేచ్ఛ విహారం. చాలా ప్రాంతాల్లో వీధి కుక్కలు ప్రజలను భయం ప్రాంతంలకు గురి చేస్తున్నాయి. ఇంటి



### ఫేక్ ప్రచారాల్లో మీరు దిట్ట

కేటీఆర్ పై టీ కాంగ్రెస్ ట్వీట్



### మహారాష్ట్రలో భారీ ఎన్ కౌంటర్...

#### 12 మంది మావోయిస్టుల హతం

- మహారాష్ట్ర-చత్తీస్ గఢ్ సరిహద్దుల్లో కాల్పుల మోత
- వందోలి గ్రామం వద్ద నక్కల్స్ ఉన్మారన్న సమాచారంతో భద్రతా బలగాల కూంబింగ్
- ఆరు గంటలకు పైగా ఇరు పక్షాల మధ్య భీకర కాల్పులు
- మృతుల్లో ఇద్దరు తెలుగు వాళ్లు!



### హైదరాబాద్లో గ్లోబల్ కంపెనీలను విస్తరిస్తాం

హైదరాబాద్ పెన్ పవర్: తెలంగాణలో కాంగ్రెస్ ప్రభుత్వం అధికారంలోకి వచ్చిన దగ్గరి నుంచి సీఎం రేవంత్ రెడ్డి, మంత్రులు రాష్ట్రాభివృద్ధిపై దృష్టి పెట్టారు. తెలంగాణలో కొత్తగా ఎలక్ట్రానిక్, ఐటీ కంపెనీలు ఇతర ఉత్పత్తుల కేంద్రాన్ని ఏర్పాటు చేసేందుకు వివిధ కంపెనీల ప్రతినిధులు చర్చించిన ఐటీ, పరిశ్రమల శాఖ మంత్రి దుద్దిళ్ల శ్రీధర్ బాబు మరో గ్లోబల్? సంస్థను తెలంగాణలో విస్తరించేందుకు శ్రీకారం చుట్టారు. సనోకో లెఫ్ట్ సైన్స్



హైదరాబాద్ పెన్ పవర్: ఫేక్ ప్రచారాలు చేయడంలో కేటీఆర్ దిట్ట అని, గోబిన్ద్ ను మించి పోయారని టీకాంగ్రెస్ ట్వీట్లలో వేదికగా స్పందించింది. సుప్రీంకోర్టు తీర్పుపై కేటీఆర్ 'సత్యమేవజయతే' అంటూ స్పందించిన విషయం తెలిసింది. దీనికి టీ కాంగ్రెస్ కౌంటర్ ఇచ్చింది. 'కేటీఆర్ గారో.. ఫేక్ ప్రచారాలు చేయడంలో మీరు గొబిల్ ను మించి పోయారు. ఆ విషయంలో మీరు 'ఒక వర్గానికి' ఇన్స్పిరేషన్! సుప్రీం తీర్పులో అసలు విషయాన్ని ఉద్దేశపూర్వకంగా దాచేశారు. మీరు 'దోచేసిన' దానిపై విచారణ ఖాయం అన్న విషయాన్ని వదిలేసి 'అర బుర్' అని, మిమ్మల్ని ట్రోల్ చేసే వారి, అభిప్రాయాన్ని నిజం

### నీటి పారుదల ప్రాజెక్టుల నిర్మాణానికి రూల్స్ మ్యాప్

జలసాధలో మంత్రి ఉత్తమ సమీక్ష



హైదరాబాద్ పెన్ పవర్: రాష్ట్రంలోని నీటిపారుదల ప్రాజెక్టుల నిర్మాణాల వేగ వంతానికి నీటి పారుదల శాఖ రూల్స్ మ్యాప్

### బీఆర్ఎస్ను ఎవరూ ఏమీ చేయలేరు... రేవంత్ రెడ్డి గుర్తిస్తే మంచిది

- ఎమ్మెల్యేల బలం ఉన్నా... లేకపోయినా పార్టీకి కలిగే నష్టం ఏమీ లేదని వ్యాఖ్య
- బీఆర్ఎస్ ఎన్నో ఆటంపాట్లను తట్టుకొని నిలబడిందన్న హారీస్ రావు
- గూడెం మహిపాల్ రెడ్డికి బీఆర్ఎస్ పార్టీ తక్కువేమీ చేయలేదని వెల్లడి
- పార్టీ మారిన ఎమ్మెల్యేలను రాక్షతో కొట్టడం చెప్పి రేవంత్ మాట తప్పారని ఆగ్రహం

హైదరాబాద్ పెన్ పవర్: బీఆర్ఎస్ పార్టీని ఎవరూ ఏమీ చేయలేరు, ఆ విషయం అధికారవర్గం గుర్తిస్తే మంచిది మాజీ మంత్రి, సిద్దిపేట ఎమ్మెల్యే హారీస్ రావు అన్నారు. పటాన్చెరు ఎమ్మెల్యే మహిపాల్ రెడ్డి కాంగ్రెస్ పార్టీలో చేరారు. ఈ నేపథ్యంలో హారీస్ రావు ఆ నియోజకవర్గం నాయకులు, కార్యకర్తలతో సమవేశమయ్యారు.



### ఈడి కేసులో ఎక్కడ బయటకు వస్తానో అనే... సీబీఐ అరెస్ట్ చేసింది

కేజ్రీవాల తరపున వాదనలు వినిపించిన అభిషేక్ మనుసింఘ్ కేజ్రీవాలకు అనుకూలంగా మూడుసార్లు కోర్టు తీర్పు వచ్చినప్పటికీ న్యాయవాది బెయిల్ వచ్చినా స్టే విధించేలా చేశారని కోర్టుకు తెలిపిన మనుసింఘ్ జైల్లో కేజ్రీవాల ఆరోగ్యం క్షీణిస్తోందని వెల్లడి

హైదరాబాద్ పెన్ పవర్: ఢిల్లీ మధ్యం పాలసీ కేసులో కేజ్రీవాలను అరెస్ట్ చేయడానికి సీబీఐ వద్ద కారణాలు లేవని... కానీ ఈడి కేసులో ఎక్కడ బయటకు వస్తానో అనే ఆలోచనతో అరెస్ట్ చేసినట్లుగా తెలుస్తోంది ఢిల్లీ హైకోర్టులో కేజ్రీవాల వాదనలు వినిపించారు. తన అరెస్టును సవాల్ చేస్తూ అరవింద్ కేజ్రీవాల వేసిన పిటిషన్పై కోర్టులో ఈరోజు వాదనలు జరిగాయి. కేజ్రీవాల తరపున అభిషేక్ మనుసింఘ్ వాదనలు వినిపించారు. వాదనల సందర్భంగా దర్శాస్తు సంస్థపై కేజ్రీవాల న్యాయవాది



# సంపాదకీయం

## గురువును పూజించే రోజు.. గురుపౌర్ణమి

పండగలకు.. ఉత్సవాలకు దేవాలయాలకు వెళతాం.. దేవుళ్లను పూజిస్తాం. వినాయకవినతికి వినాయకుడిని.. దసరా కు దుర్గాదేవిని.. శివరాత్రికి శివుడిని ఇలా ఎవరి ఇష్టం వచ్చిన దేవుడిని వారు పూజిస్తారు. అయితే మనం ఉన్నత స్థాయికి చేరుకోవాలన్నా...నాన్ని సంపాదించుకోవాలన్నా... జీవితంలో ఎవరితో ఎలా ఉండాలి.. అనే విషయాలు గురువు నేర్పుతారు. ప్రతి వ్యక్తి జీవితంలో గురువు ఎంతో ముఖ్యమైన పాత్ర పోషిస్తాడు. అలాంటి గురువును వాస్తవంగా రోజూ పూజించాలి. అయితే ప్రతి మనిషికి ఒక్కో సమయంలో ఒక్కో గురువు ఉంటారు. చిన్నప్పుడు స్కూల్లో కొంతమంది .. హైస్కూల్లో కొంతమంది.. కాలేజీల్లో.. జీవిత పాఠాలే నేర్చే గురువులు ఉంటారు. అయితే ఇలాంటి వారందరిని గురుపౌర్ణమి( జూలై 21)న పూజించాలని పురాణాలు చెబుతున్నాయి. ప్రతి ఒక్కరూ గురువుని దేవులూడుకుంట పోనక్కర్లేదు. నిజాయితీగా ఒక లక్ష్యం కోసం తపిస్తున్నప్పుడు గురువే మీ జీవితంలోకి వస్తాడు. ఆ గురువే మిమ్మల్ని గమ్యం వైపు నడిపిస్తాడు. చిన్నప్పటి నుంచి మనం ఎంతో మంది గురువుల దగ్గర ఎన్నో విషయాలు నేర్చుకుంటం. కానీ, అందరూ జీవితంపై ముద్ర చెయ్యలేరు. మన జీవితాన్ని తీర్చిదిద్దే గురువు ఎలా ఉంటారో .. పురాణాల్లో వివరించారు.

సత్యాన్ని పాటిస్తాడు. సమస్త జీవరాశుల పట్ల దయతో ఉంటాడు ప్రశాంతమైన మనసు కలిగినవాడు. నిగ్రహ, అనుగ్రహ శక్తులు ఉన్నవాడు. పరమభక్తుడు, వేద, జ్ఞాన సంపన్నుడు, యోగం తెలిసినవాడు. శిష్యుడి తప్పుని గుర్తించగలిగినవాడు. రకరకాల గురువులు.. మామూలుగా గురువు అనగానే చదువు చెప్పేవాడని అనుకుంటారు. కానీ, మనకు అనేక రకాల గురువులు ఉన్నారని హిందూ మత గ్రంథాలు చెప్తున్నాయి. ఏ గురువుడైనా తన శిష్యుడికి జ్ఞానం ప్రసాదించాలనే లక్ష్యమే ఉంటుంది.

హుచక గురువులు: భక్తి, జ్ఞాన, వైరాగ్య బోధనలు చేసి సాధన సంపత్తి కలిగిన శిష్యులను తయారు చేస్తారు. చదువు చెప్పేవాళ్లు కూడా వీళ్లే. వాచక గురువులు: ఆశ్రమ ధర్మాలను బోధిస్తూ... దేహం అశాశ్వతమని గమ్యాన్ని గుర్తు చేస్తారు. వేదగురువులు: వేద పురాణోపాసాలు చదివి, శిష్యులతో చదివిస్తారు. ధర్మాలను విశదీకరించి ఆచరిస్తూ ఆచరింపజేస్తారు. నిషిద్ధ గురువులు: మంత్ర తంత్రాలతో... వశీకరణ విద్యలు బోధిస్తారు. బోధక గురువు : మంత్రాలు ఉపదేశిస్తారు. వినిత గురువులు: భోగాల మీద విరక్తి కలిగిస్తారు. కారణ గురువులు: ఆసనాలు, ప్రాణాయామాలు చేయించి.. బ్రహ్మతత్వాన్ని ఉపదేశించి.. ఆద్వైత స్థితిని కలిగిస్తారు. పరమ గురువు: పరమాత్మ అనుభవాన్ని ప్రత్యక్షంగా కలిగిస్తారు. సద్గురువులు: తెలుసుకోగలిగితే.. గురువు, ఆయనే గొప్ప గురువు వశిష్టుడు, వాల్మీకి లాంటి తపశ్శక్తి సంపన్ను లు ఎంతమంది ఉన్నా వేదవ్యాసుడికే మన ప్రాచీనులు అగ్రహారం చేశారు. ఎందుకంటే, ఒకే రాశిగా ఉన్న వేదాల్ని ఋగ్, యజు. సామ, అధర్వణ వేదాలుగా విభజించి లోకానికి అందించినవాడు వ్యాసుడు. ఆయన బ్రహ్మసూత్రాలకు భాష్యం రాశాడు. మహాభారతం, భాగవతాలను రచించాడు. శ్రీకృష్ణుడి రూపంలో ప్రపంచానికి భగవద్గీత బోధించాడు. అనంతమైన సాహిత్యాన్ని సృష్టించి, దాని ద్వారా భారతీయ సంస్కృతికి పునాదిరాళ్లు వేశాడు. శక్తి, భక్తి, శీలం, సహజీవనం, సనాతన ధర్మం, పవిత్రత, దానధర్మాలు ఈ దేశ సహజ లక్షణాలుగా రూపొందటానికి మూలం వ్యాసుడి రచనలే. ఇంతటి మహావీరుని భారతజాతికి గురువుగా భావించి చేసే పూజే 'గురుపౌర్ణమి'. భగవద్గీతలో కృష్ణుడు ..ఇలా చెప్పాడని పండితులు చెబుతున్నారు

'మునీనామ్యహం వ్యాసః'. 'మునుల్లో నేను వ్యాసుడిని'అంటాడు. ఇక్కడ గురువుదేవునితో సమానమని చెప్పకనే చెప్పాడు నిజమైన గురువు తన శిష్యులు భ్రమల్ని పటాంపలు చేస్తారు. అతని సమక్షంలో ఉన్నప్పుడు శిష్యుడు కంభర్దని, సంతోషాన్ని ఫీలవుతాడు. నిజాలు చెప్తూ తమకు తామే రియలైజ్ అయ్యేట్లు చేస్తాడు. గురువు ఆలోచనలు, ఆచరణ ఒకేవిధంగా ఉంటాయి. నిజమైన గురు, శిష్యుల మనసులు కలిసి ఉంటాయి. జీవితంలో మీరు కోరుకున్నది. ఎవరూ 'ఇదిగో తీసుకో' అని తెచ్చివ్వరు. కాబట్టి దాన్ని మీరే తెచ్చుకోవాలి, దాన్ని ఎట్లా తెచ్చుకోవాలి చెప్పి మేలుకొలుపేది గురువే. సమర్థ రామదాస్ వీరశివాజీని తయారు చేశాడు. తన ఉపన్యాసాలతో భారతీయ సంస్కృతిని ప్రపంచానికి చాటి చెప్పిన విశేషానందుడిని రామకృష్ణ పరమహంస తీర్చిదిద్దాడు. బుద్ధుడు, వర్ణమాన మహావీరుడు, భగవాన్ రమణమహర్షి వంటి ఎందరో మహా మహా గురువుల బోధనలు మనదేశాన్ని ధర్మమార్గంలో నడిపిస్తున్నాయి.

## మంత్రి నారా లోకేశ్ చొరవతో కువైట్ నుంచి ఏపీకి చేరుకున్న శివ ఉపాధి కోసం ఏపీ నుంచి కువైట్ వెళ్లిన శివ పడరాని కష్టాలు పడుతున్నానంటూ వీడియో ఆడుకోకపోతే చావే దిక్కు అంటూ కన్నీటితో వేడుకున్న వైనం వెంటనే స్పందించిన ఏపీ మంత్రి నారా లోకేశ్

ఏపీ నుంచి కువైట్ వెళ్లి, అక్కడ అష్టకష్టాలు పడుతూ, తనను ఎవరైనా ఆదుకోకపోతే చావే దిక్కు అంటూ శివ అనే వ్యక్తి సోషల్ మీడియాలో పెట్టిన వీడియో వైరల్ కావడం తెలిసిందే. దీనిపై స్పందించిన ఏపీ మంత్రి నారా లోకేశ్ శివను కువైట్ నుంచి ఏపీకి రప్పించేందుకు ఎంతో కృషి చేశారు. భారత ఎంబెసీతో సమన్వయం చేసుకుంటూ, అతడిని ఏపీకి తీసుకువచ్చేంతవరకు స్వయంగా పర్యవేక్షించారు. మంత్రి లోకేశ్ చొరవతో శివ కువైట్ నుంచి ఏపీకి తిరిగి వచ్చాడు. ఎయిర్ పోర్టులో శివను చూసి అతడి కుటుంబ సభ్యులు తీవ్ర భావోద్వేగాలతో కన్నీటివర్షంవర్షంవర్షం. కాగా, శివ తన స్వస్థలం మదనపల్లె చేరుకున్న విషయం తెలుసుకున్న నారా లోకేశ్ సంతోషం వ్యక్తం చేశారు.

# ఇది నా జీవితంలో మరిచిపోలేని రోజు

- మొదటి పేజీ తరువాయి రుణమాఫీ చేసి రుణమాఫీ ప్రక్రియ పూర్తి చేస్తామని పేర్కొన్నారు. ప్రతి రైతును రుణ విముక్తి చేయాలన్నదే కాంగ్రెస్ ప్రభుత్వ లక్ష్యమన్నారు. కేసీఆర్ లాగా మాటలు చెప్పి రైతులను తాము మభ్యపెట్టడం లేదన్నారు. రైతు రుణమాఫీపై ప్రభుత్వానికి చిత్తశుద్ధి ఉందన్నారు. అందుకే ఏకమొత్తంలో రూ.2 లక్షల రుణమాఫీ పూర్తి చేస్తున్నామన్నారు. రైతు అత్యగ్రహాన్ని నిలబెట్టడానికే రూ.2 లక్షల రైతు రుణమాఫీ అని తెలిపారు. మనం చేస్తున్న మంచి పనిని ప్రజలకు వివరించాలని కేడర్ కు ముఖ్యమంత్రి సూచించారు. గ్రామ, మండల, నియోజకవర్గ స్థాయిల్లో కార్యక్రమాలు నిర్వహించాలని పిలుపునిచ్చారు. 'రుణమాఫీ హామీని నిలబెట్టుకున్నామని సగర్వంగా చెప్పండి.. రుణమాఫీపై జాతీయస్థాయిలో చర్చ జరగాలి' అన్నారు. దేశంలో ఏ రాష్ట్రం కూడా ఒకే విధతలో రూ.31 వేల కోట్లతో రుణమాఫీ చేయలేదన్నారు.

## బీఆర్ఎస్ ను ఎవరూ ఏమీ చేయలేరు... రేవంత్ రెడ్డి గుర్తిస్తే మంచిది

- మొదటి పేజీ తరువాయి ఆయన మాట్లాడుతూ... ఎమ్మెల్యేల బలం ఉన్నా... లేకపోయినా పార్టీకి కలిగే నష్టం ఏమీ లేదన్నారు. 2001లో కేసీఆర్ తెలంగాణ ఉద్యమం ప్రారంభించినప్పుడు పిడికెడు మంది మాత్రమే ఉన్నారు... వైఎస్ హయాంలో తమ ఎమ్మెల్యేలను లాక్కున్నారు... ఇన్ని అటపోట్లు తట్టుకొని పార్టీ నిలబడిందన్నారు. గూడెం మహిపాల్ రెడ్డికి బీఆర్ఎస్ పార్టీ తక్కువేమీ చేయలేదన్నారు. ఆయనను మూడుసార్లు ఎమ్మెల్యేగా గెలిపించింది బీఆర్ఎస్ అన్నారు. అయినప్పటికీ ఆయన పార్టీ నుంచి వెళ్లిపోయినంత మాత్రాన వచ్చే నష్టమేమీ లేదన్నారు. బీఆర్ఎస్ కార్యకర్తల గుండెదెర్కంతోనే ఉన్నారని పేర్కొన్నారు. కేసీఆర్ నాయకత్వంలో తమ పార్టీ కేవలం ప్రజలను, కార్యకర్తలను మాత్రమే నమ్ముకుందన్నారు. పార్టీ మాటన ఎమ్మెల్యేలను రాక్షస కౌటండని చెప్పిన సీఎం రేవంత్ రెడ్డి ఇప్పుడు మాట తప్పారని ఆగ్రహం వ్యక్తం చేశారు. అసెంబ్లీలో ఉన్న బలం చాలకే విపక్ష ఎమ్మెల్యేలను లాక్కుంటున్నారని ధ్వజమెత్తారు.

## 4 నెలల్లో నైని బొగ్గు..

## ఒడిశాలో సింగరేణి ప్లాంట్ స్టార్ట్

- మొదటి పేజీ తరువాయి పూర్వాయలా చొరవ చూపాలని ఆయన సింగరేణి సంస్థను ఆదేశించారు. ఇందుకోసం ప్రత్యేక అధికారిగా నైని జనరల్ మేనేజర్ కు బాధ్యతలు అప్పగించాలని సూచించారు. స్టానికలకు పునరావాస పథకం, కార్పొరేట్ సామాజిక బాధ్యత కార్యక్రమాలు, గ్రామ యువతకు ఉపాధి అవకాశాలపై తగిన ప్రణాళికలు రూపొందించి అమలు చేయాలని ఆదేశించారు. హై టెన్షన్ విద్యుత్తు లైను ను వెంటనే నిర్మించే విధంగా ఆ రాష్ట్ర విద్యుత్ శాఖ తో సంప్రదిస్తూ ముందుకు సాగాలని కోరారు. అలాగే పునరావాస, నష్టపరిహారం అంశాలపై చర్చించే ఆర్.పి.డి.వి.సి. మీటింగ్ ను అతి త్వరగా పూర్తి చేసుకోవాలని సూచించారు. నైని బొగ్గు ఖాతా నుండి ఉత్పత్తి ప్రారంభానికి ఇంకా పూర్తి కావాలని ఉన్న మరికొన్ని పనులపై కూడా ఆయన అంశాల వారీగా డిప్యూటీ సీఎం చర్చించారు.

## హుజూరాబాద్ లో భయం.. భయం.. 22 మందిపై వీధి కుక్కల దాడి

- మొదటి పేజీ తరువాయి నుంచి కాలు బయటకు పెట్టాలంటేనే జనం భయంతో పరుగులు తిన్నారు. కరీంనగర్ జిల్లా హుజూరాబాద్ పట్టణంలో బుధవారం 22 మందికి పై వీధి కుక్కలు దాడి చేశాయి. విద్యానగర్ గాంధీనగర్, ప్రతపావాడ, మామిడ్పాడ కానీల్లో దాదాపు 20 మంది పైగా పిచ్చి కుక్కల దాడిలో గాయాలపాలైయ్యారు. వారిలో ఒకరి పరిస్థితి విషమంగా ఉంది. పట్టణంలోని ఎంజిఎం హాస్పిటల్ కు తరలించారు. ప్రభుత్వ అధికారులు చొరవ తీసుకొని వీధి కుక్కల బెడద నివారించాలని ప్రజలకు కోరుతున్నారు. చిన్న పిల్లలతోపాటు పెద్దలపై కూడా శునకాలు దాడి చేస్తున్నాయి.

## హైదరాబాద్ లో గ్లోబల్ కంపెనీలను విస్తరిస్తాం

- మొదటి పేజీ తరువాయి సంస్థ తన గ్లోబల్ సామర్థ్య విస్తరణపై వచ్చే ఆరేళ్లలో రూ.3 వేల658 కోట్ల పెట్టుబడులు పెట్టడానికి కార్యాచరణ రూపొందించినది మంత్రి దుద్దిక్ శ్రీధర్ బాబు తెలిపారు. బుధవారం (జూలై17) నాడు ఆయన రాయదుర్గంలో సనోఫి గ్లోబల్ సామర్థ్య కేంద్రం విస్తరణ కార్యక్రమాన్ని ప్రారంభించారు. వచ్చే ఏడాది కాలంలో రూ.914 కోట్ల వ్యయంతో విస్తరణ పనులు జరుగుతాయని శ్రీధర్ బాబు తెలిపారు. దీని వల్ల వచ్చే రెండేళ్లలో 2 వేల 600 కొత్త ఉద్యోగాలు వస్తాయని అన్నారు. ప్రపంచవ్యాప్తంగా పోలియో వ్యాక్సినేషన్ ను ప్రవేశ పెట్టిన మొదటి ఫార్మా కంపెనీగా సనోఫికి పేరుందని ఆయన చెప్పారు. సనోఫి విస్తరణ రాష్ట్ర అధికారివృద్ధికి ఇతోధికంగా తోడ్పడుతుందని మంత్రి వెల్లడించారు. బహుళ జాతి ఔషధ కంపెనీల ఏర్పాటుకు, సామర్థ్య వృద్ధికి తమ ప్రభుత్వం అనుకూల వాతావరణం కల్పించినది శ్రీధర్ బాబు తెలిపారు.ఇప్పటికే ఆమెరికాలో పర్యటించిన మంత్రి మైక్రోలింక్ యాజమాన్యంతో జరిపిన చర్చల్లో ఫలవంతమయ్యాయన్నారు. డేటా ట్రాన్స్ మిషన్, నెట్వర్కింగ్ కేబుల్స్, ఐవోటీ, మల్టీరెవల్ పార్లింగ్ మిషన్ల ఉత్పత్తిలో మైక్రోలింక్ నెట్వర్క్ గ్లోబల్ లీడర్ గా ఉందని చెప్పారు. తెలంగాణలో నైపుణ్యం ఉన్న సిబ్బందికి కొరత లేదని ఆయన వెల్లడించారు.

## ఈడీ కేసులో ఎక్కడ బయటకు వస్తానో అనే... సీబీఐ అరెస్ట్ చేసింది

- మొదటి పేజీ తరువాయి కీలకమైన ఆరోపణలు చేశారు. ఎట్టి పరిస్థితుల్లో కేజ్రీవాలను జైల్లోనే ఉంచాలనే ఉద్దేశంతో సీబీఐ ఆయనను అరెస్ట్ చేసిందన్నారు. మధ్య పాలనీక సంబంధించి ఈడీ కేసులో మూడుసార్లు కోర్టు కేజ్రీవాలకు అనుకూలంగా తీర్పు ఇచ్చిందన్నారు. ఒకసారి సుప్రీంకోర్టులో మధ్యంతర ఔయల్ లభించిందన్నారు. ట్రయల్ కోర్టు సాధారణ ఔయల్ ఇచ్చిందని, కానీ దానిపై స్టే విధించేలా చేశారని వాదనల సందర్భంగా పేర్కొన్నారు. ఆ తర్వాత సుప్రీంకోర్టులోను ఔయల్ లభించిందని, అయినా సీబీఐ కేసులో ఇంకా జైల్లోనే ఉన్నారని పేర్కొన్నారు. 2022 ఆగస్టులోనే మధ్యం విధానంపై ఆరోపణలు వచ్చినప్పటికీ కేజ్రీవాలను విచారించడానికి... అరెస్ట్ చేయడానికి సీబీఐకి ఇప్పుడే ఆలోచన వచ్చిందన్నారు. దీనిని బట్టి ఈ కేసులో అయిన అయిపోతే తీసుకోవాలని లేదా విచారించాలనే ఆలోచనకు సీబీఐ వద్ద కారణాలు లేవన్నారు. ఈడీ కేసు నుంచి కేజ్రీవాలే ఎక్కడ బయటపడతారో అనే ఆలోచనతో ముందుజాగ్రత్తగా ఇలా ఇన్స్పెక్టర్ అరెస్ట్ చేశారని పేర్కొన్నారు. జైల్లో కేజ్రీవాలే ఆరోగ్యం క్రమంగా క్షీణిస్తోందని అభిషేక్ అన్నారు.

గ్యారెంటీని అమలు చేశామని పార్లమెంట్లో చెప్పండి రాహుల్ గాంధీ ఇచ్చిన గ్యారెంటీని అమలు చేశామని పార్లమెంట్లో ఎవీలు ప్రస్తావించాలని సూచించారు. రేపు గ్రామాల్లో, మండల కేంద్రాల్లో కూడలి నుంచి రైతు వేదికల వరకు బైక్ ర్యాలీలు నిర్వహించాలన్నారు. ఎమ్మెల్యేలు నియోజకవర్గ కేంద్రాల్లో కార్యక్రమాల్లో పాల్గొనాలన్నారు. ఎక్కడికక్కడ ఒక పండగ వాతావరణంలో సంబరాలు జరపాలని... ఏడు నెలల్లో మన ప్రభుత్వం సంక్షేమానికి రూ.30 వేల కోట్లు ఖర్చు చేసినట్లు చెప్పారు.

## మేడిగడ్డ లక్ష్మి బ్యారేజీకు జలకల

- మొదటి పేజీ తరువాయి లక్ష్మి బ్యారేజీ వద్ద 49వేల 500 క్యుసెక్కుల వరద వస్తుండగా బ్యారేజీ లోని 85 గేట్లన్నీ పూర్తిగా ఎత్తి వచ్చిన నీటిని వచ్చినట్లుగా ఇరిగేషన్ అధికారులు దిగువకు తరలిస్తున్నారు. ఎగువన ఉన్న కాళేశ్వరం వద్ద గోదావరి, ప్రణహిత నదుల నీటిమట్టం 5.40 మీటర్ల ఎత్తులో ప్రవహిస్తుంది. మానేరు నుంచి 4 వేల క్యూసెక్కుల వరద రావడంతో పనులకు ఆటంకం కలిగింది. బ్యారేజీకి ఎగువ, దిగువన 44 జియో ఫిజికల్, సెస్టిక్ పరిక్షలు నిర్వహించాల్సి ఉండగా, మరో 9 పరిక్షలు పెండింగ్లో ఉన్నట్లు ఇంజనీరింగ్ అధికారులు తెలిపారు.

## ఫేక్ ప్రచారాల్లో మీరు దిట్ట

- మొదటి పేజీ తరువాయి చేస్తున్నారు! విద్యుత్ కొనుగోలు ఒప్పందాలు, విద్యుత్ ఫ్యాంట్ల నిర్మాణంలో అక్రమాలపై విచారణకు సుప్రీం కోర్టు గ్రీన్ సిగ్నల్ ఇచ్చింది ఆ విషయాన్ని రాచేస్తే ఎట్లా!! విచారణ ఆగదు. నిజం నిగ్గు తేలకుండా ఉండదు.' అని పేర్కొంది.

## నిర్మాణానికి రూట్ మ్యాప్

- మొదటి పేజీ తరువాయి తయారు చేశామని ఆ శాఖ మంత్రి యస్. ఉత్తమ్ కుమార్ రెడ్డి పేర్కొన్నారు. ముఖ్యమంత్రి రేవంత్ రెడ్డి జాతీయ మహాబాబ్లర్ పర్యటనలో భాగంగా ఇన్ఫ్రా సహా మేరకు 2025 డిసెంబర్ నాటికి ఆ జిల్లాలో ప్రాజెక్టుల నిర్మాణాలు పూర్తి చేసేందుకు ప్రణాళికలు రూపొందించుకున్నట్లు ఆయన వెల్లడించారు. పాలమూరు, రంగారెడ్డితో పాటు రాష్ట్ర వ్యాప్తంగా నిర్మాణంలో ఉన్న ప్రాజెక్ట్ ల పురోగతితోపాటు నిర్మించాల్సిన ప్రాజెక్టులపై జూలై 17న జలసాధలో నీటిపారుదల అధికారులతో ఆయన సుదీర్ఘ సమీక్ష నిర్వహించారు. నీటి పారుదల శాఖా కార్యదర్శి రాహుల్ బొజ్జిలోపాటు మలుపురు అధికారులు సమీక్షలో పాల్గొన్నారు. అనంతరం మంత్రి ఉత్తమ్ కుమార్ రెడ్డి మీడియా సమావేశంలో మాట్లాడారు. కృష్ణా బేసిన్ పరిధిలోని పాలమూరు- రంగారెడ్డి ప్రాజెక్ట్ తో పాటు మహాబాబ్లర్ జిల్లాలోని కోయిల్ నాగర్, ఆర్ బి ఎల్ ఐ యస్, జే. ఎన్.ఎల్.ఐ .యస్.డి.ఎల్.ఐ యస్.ఎ.యస్.ఎ.యస్.ఆర్.యస్.ఎల్.ఐ బి సి, నెట్టెంపాడు, భీమా, కల్వకుర్తి ఎల్ ఐ సి పాజెక్టులు. గోదావరి బేసిన్ పరిధిలోని చిన్న కాళేశ్వరం, నిల్వాయి ప్రాజెక్ట్, పాలెం వారు, మత్తడి వారు, యస్.ఆర్.యస్.సి.ఫెస్2, చనాశా కోలాట, లోయర్ పెన్ గంగా, వేపారుల, మోడి కుంటవారు, యస్.వై.పి.జే.సి.ఆర్.డి.ఎల్.ఐ యస్, సీతారామ ఎల్ ఐ యస్ లపై సమగ్రమైన సమీక్ష నిర్వహించినట్లు ఆయన తెలిపారు.మహాబాబ్ నగర్ జిల్లాలోని ప్రాజెక్ట్ లతో పాటు గోదావరి బేసిన్ పరిధిలోని చిన్న కాళేశ్వరం, మోడి కుంట,లోయర్ పెన్ గంగా, చనాశ కోలాట, శ్రీపాద ఎల్లంపల్లి, జే సి ఆర్ డి ఎల్ ఐ యస్,డి.ఎల్.ఐ యస్.ఆర్.యస్.ఎల్.ఐ యస్.ఆర్.ఎల్.ఐ యస్ పై చిలుకు అప్రతుంధన్న అంచనాకు అధికారులు వచ్చారన్నారు. అయితే అదే సమయంలో 2025 డిసెంబర్ నెలాఖిదికి పూర్తి చేయాలన్న నిర్దేశిత లక్ష్యంతో ప్రణాళికలు రూపొందించుకున్న తాము నీటి పారుదల శాఖకు అదనంగా మరో 11 వేల కోట్ల బడ్జెట్ ప్రతిపాదనను ముఖ్యమంత్రి రేవంత్ రెడ్డి తో ఆర్థిక శాఖకు పంపాలని నిర్ణయించామన్నారు.రాష్ట్ర ప్రభుత్వ బడ్జెట్ లో రూ.28,000 కోట్లు నీటి పారుదల శాఖకు కేటాయించగా అందులో గత ప్రభుత్వం ప్రాజెక్ట్ ల నిర్మాణాల పేరుతో చేసిన అప్పులకు కడుతున్న వడ్డీలు రూ.18,000 కోట్లు అని మరో రెండు వేల కోట్లు జీత భత్యాలకే ఖర్చు అవుతున్నాయని మంత్రి ఉత్తమ్ తెలిపారు. అందుకే అదనపు బడ్జెట్ ను సమీకరించుకుని సకాలంలో ప్రాజెక్టులు పూర్తి చేసి ఆరు లక్షల పై చిలుకు ఎకరాలు సేద్యంలోకి తేవాలన్న లక్ష్యంగా ముందుకు సాగుతామన్నారు. అందులో భాగంగా ప్రాధాన్యత క్రమంలో ఉన్న ప్రాజెక్టుల నిర్మాణాలను ఏ.బి.సి కేటగిరీలుగా విభజించామన్నారు. ఇప్పటికే పూర్తి కావచ్చిన వాటిని ఏ కేటగిరీలో, ఆ తరువాత బి, ఆ తరువాత సి లుగా విభజించడం జరిగిందన్నారు.ఏ కేటగిరీలో 240.66 కోట్లతో 47,882 ఎకరాల ఆయకట్టును సేద్యం లోకి తీసుకొస్తున్నట్లు ఆయన ప్రకటించారు. అదే విధంగా ఆన్ గోయింగ్ ప్రాజెక్టులుగా నిర్మితమౌతున్న ప్రాజెక్టులకు సుమారు 7,500 కోట్ల పై చిలుకు అంచనా వ్యయంతో 5,84,770 ఎకరాల ఆయకట్టు భూమిని సేద్యం లోకి తీసుకొమ్మట్లు ఆయన చెప్పారు. అదే విధంగా నిర్మిత జిల్లా సరద మాట్ ప్రాజెక్టు ను ఈ నేల విపరీ నాటికి,ఖమ్మం జిల్లాలో రాజీవ్ కెనాల్(సీతారాం ప్రాజెక్టు గు ఆగస్టు 15 న ముఖ్యమంత్రి రేవంత్ రెడ్డి ప్రారంభించనున్నట్లు మంత్రి ఉత్తమ్ కుమార్ రెడ్డి తెలిపారు.

## మహారాష్ట్రలో భారీ ఎన్ కౌంటర్...

12 మంది మావోయిస్టుల హతం పెన్ పవర్ డెస్కంపూర్వార్థంలోని గచ్చిబౌలిలో భారీ ఎన్ కౌంటర్ జరిగింది. మహారాష్ట్ర-చత్తీస్ గఢ్ సరిహద్దుల్లోని వండోలి అటవీప్రాంతంలో ఈ ఎన్ కౌంటర్ చోటుచేసుకుంది. ఈ ఎదురుకాల్పుల ఫలితంలో 12 మంది నక్కల్స్ మృతి చెందారు. ఈ ఎన్ కౌంటర్ లో పాల్గొన్న పోలీస్ సబ్ ఇన్ స్పెక్టర్ సతీష్ పాటిల్ కు తీవ్ర గాయాలయ్యాయి. ఫలితం స్థలం నల్ల అనేక ఆరోపేణీక ఆయుధాలు స్వాధీనం చేసుకున్నారు. కాగా, ఎన్ కౌంటర్ లో హతలైన మావోయిస్టుల్లో ఇద్దరు తెలంగాణ వాళ్లు ఉన్నట్లు తెలుస్తోంది. ఈ మధ్యాహ్నం 7 సీ60 కమాండోల తలలు పండోలి గ్రామం వద్ద నక్కల్స్ సమావేశం అయ్యారన్న సమాచారంతో కూంబింగ్ కు బయల్దేరారు. ఈ సందర్భంగా సీ60 కమాండో బలగాలకు, మావోయిస్టులకు మధ్య దాదాపు ఆరు గంటలకు పైగా భీకర కాల్పులు జరిగాయి. కాగా, మృతి చెందిన వారిలో సీనియర్ డివిజనల్ కమిటీ మెంబర్ కూడా ఉన్నట్లు గుర్తించారు.



# భూ భ్రమణం మారుతోంది.. కొత్త అధ్యయనంలో సంచలనాలు

### భూగ్రహంపై తీవ్ర ప్రభావం చూపుతున్న వాతావరణ మార్పులు ద్రువపు మంచు కరగడంతో భూమధ్య రేఖ వైపు ద్రవ్యరాశి పంపిణీ

### స్విట్జర్లాండ్ లోని ఈటీహెచ్ జ్యూరిచ్ యూనివర్సిటీ నూతన పరిశోధనలో వెలుగులోకి ఆసక్తికర విషయాలు

హైదరాబాద్ పెన్ పవర్: మానవ ప్రేరేపిత వాతావరణ మార్పులు భూగ్రహాన్ని ప్రభావితం చేస్తున్నాయి. అనేక మార్పులకు కారణమవుతున్నాయి. ఏకంగా భూ భ్రమణం మారుతోందని నూతన అధ్యయనం వెల్లడించింది. వాతావరణ మార్పు భూమి అక్షం మార్పునకు కూడా దారితీస్తోందని స్విట్జర్లాండ్ లోని ఈటీహెచ్ జ్యూరిచ్ యూనివర్సిటీ నూతన పరిశోధన పేర్కొంది. ద్రువపు మంచు కరుగుతోందని, ఈ నీరు భూమధ్యరేఖ వైపు ప్రవహిస్తోందని, పర్వతసానంగా భూగ్రహం ద్రవ్యరాశి పంపిణీ జరుగుతోందని, గ్రహం భ్రమణ వేగాన్ని తగ్గిస్తోందని



నిరంతరాయంగా కొనసాగిస్తే వాతావరణ మార్పులు చంద్రుడి అవకాశం ఉందని బెనెడిక్ట్ సోజా హెచ్చరించారు. వాతావరణ ప్రభావాన్ని కూడా అధిగమించి ప్రభావం చూపగలవని పరిశోధకులు మార్పులు భూగ్రహంపై తీవ్రమైన ప్రభావాన్ని చూపిస్తాయని గుర్తించారు. వాతావరణ మార్పులు తీవ్రమైన ప్రభావం చూపించే అవకాశం ఉందని బెనెడిక్ట్ సోజా హెచ్చరించారు.

అధ్యయనం పేర్కొంది. పగటి సమయం కాస్త ఎక్కువగా ఉండేందుకు ఈ పరిణామం దారితీస్తుందని వివరించింది. ఈ మేరకు 'నేచర్ జియోసైన్స్'లో అధ్యయనాన్ని ప్రచురించింది. కాగా ఈ నూతన అధ్యయనానికి నాయకత్వం వహించిన ప్రొఫెసర్ బెనెడిక్ట్ సోజా స్పందిస్తూ.. వ్యక్తులు తమ చేతిని చాచి తిప్పుతున్న సదృశ్యానికి ఉదాహరణగా వివరించారు. భూమి ద్రవ్యరాశి అక్షం నుంచి దూరంగా కదిలినప్పుడు భ్రమణ వేగం పెరుగుతుందని, ద్రవ్యరాశి రివర్స్ లో పంపిణీ అయినప్పుడు భ్రమణం నెమ్మదిస్తుందని వివరించారు. సాధారణంగా చంద్రుడి గురుత్వాకర్షణ శక్తి ప్రభావం భూమిపై వుంటుంది. అయితే మనషులు కర్చిన ఉద్ధారాలను ఇదే స్థాయిలో

## రుణమాఫీపై సీఎం రేవంత్ రెడ్డి కీలక వ్యాఖ్యలు

ప్రజాభవన్ లో కాంగ్రెస్ నేతల సమావేశం మూడు దఫాలుగా రైతు రుణమాఫీ చేస్తామన్న ముఖ్యమంత్రి సాయంత్రం రూ.1 లక్ష నెలాఖరు నాటికి రూ.1.5 లక్షల రుణమాఫీ అగస్ట్ లో రూ.2 లక్షల రుణమాఫీ చేస్తామన్న ముఖ్యమంత్రి



హైదరాబాద్ పెన్ పవర్: రైతు రుణమాఫీకి సంబంధించి తెలంగాణ ముఖ్యమంత్రి రేవంత్ రెడ్డి కీలక వ్యాఖ్యలు చేశారు. ప్రజాభవన్ లో కాంగ్రెస్ పార్టీ కీలక సమావేశం ప్రారంభమైంది. ఈ సమావేశంలో ముఖ్యమంత్రి మాట్లాడుతూ... మూడు దఫాలుగా రైతు రుణమాఫీ చేయనున్నట్లు చెప్పారు. రేపు సాయంత్రం 4 గంటలలోగా రూ.1 లక్ష వరకు ఉన్న రుణాలను మాఫీ చేస్తామన్నారు. రేపు సాయంత్రం లోగా నేరుగా రైతుల ఖాతాల్లోనే జమ చేస్తామన్నారు. ఈ నెలాఖరులోగా రెండో దఫాలో లక్షల రూపాయల వరకు ఉన్న రైతులకు రుణమాఫీ చేస్తామన్నారు. అగస్ట్ నెలలో రూ.2 లక్షల వరకు రుణమాఫీ చేస్తామన్నారు. 7 నెలల్లోనే సంక్షేమం కోసం కాంగ్రెస్ ప్రభుత్వం రూ.30 వేల కోట్ల ఖర్చు చేసిందని తెలిపారు. రైతు ఆత్మగౌరవాన్ని నిలబెట్టేందుకు రూ.2 లక్షల రుణమాఫీ చేస్తున్నట్లు చెప్పారు. ఏకమొత్తంలో వీటిని మాఫీ చేస్తామని పేర్కొన్నారు.

## యూపీ సీఎం, డిప్యూటీ సీఎం మధ్య విభేదాలపై స్పందించిన అఖిలేశ్ యాదవ్

యోగి, కేజ్రీ ప్రసాద్ మధ్య విభేదాలు ఉన్నట్లుగా ప్రచారం బీజేపీ ప్రభుత్వం ఆస్థిరతతో సతమతమవుతోందన్న అఖిలేశ్ అంతర్గత కుమ్మూలాటలతో కీచులాడుకుంటున్నారని విమర్శ ఆధిపత్య పోరుతో అభివృద్ధి అటకెక్కిందని పండిపాటు

హైదరాబాద్ పెన్ పవర్: ఉత్తర ప్రదేశ్ లో ముఖ్యమంత్రి యోగి ఆదిత్యనాథ్, ఉపముఖ్యమంత్రి కేజ్రీ ప్రసాద్ మధ్య విభేదాలు ఉన్నట్లుగా జరుగుతోన్న ప్రచారంపై మాజీ సీఎం, ఎన్ డి అధినేత అఖిలేశ్ యాదవ్ స్పందించారు. రాష్ట్రంలో యోగి ఆదిత్యనాథ్ సారథ్యంలోని బీజేపీ ప్రభుత్వం అస్థిరతతో సతమతమవుతోందన్నారు. బీజేపీ నేతలు అంతర్గత కుమ్మూలాటలతో కీచులాడుకుంటున్నారని విమర్శించారు. కాషాయ నేతల మధ్య ఆధిపత్య పోరుతో అభివృద్ధి అటకెక్కిందని ఆగ్రహం వ్యక్తం చేశారు. బీజేపీ ప్రభుత్వం ఉపాధ్యాయులను వేధిస్తోందన్నారు. రాష్ట్ర రాజధాని లక్నోలో గృహోల కూల్చివేత నిర్ణయాన్ని వాయిదా వేశారని, యోగి ప్రభుత్వం బలహీనపడుతోందనడానికి ఇది సంతేతమన్నారు. మరోపక్క ముఖ్యమంత్రి, ఉపముఖ్యమంత్రి మధ్య విభేదాలు చర్చనీయాంశంగా మారాయి. డిప్యూటీ సీఎం కేజ్రీ ప్రసాద్ మౌర్య మంగళవారం ఢిల్లీకి వెళ్లారు. కేంద్రమంత్రి, బీజేపీ జాతీయ అధ్యక్షుడు జేపీ నడ్డాతో సమావేశమయ్యారు. లోక్ సభ ఎన్నికల్లో రాష్ట్రంలో బీజేపీ నగం సీట్లు కూడా గెలుచుకోలేకపోయింది. దీంతో సీఎం, డిప్యూటీ సీఎం మధ్య విభేదాలు వచ్చాయి.

## సమీపిస్తున్న ఐటీఆర్ ఫైలింగ్ గడువు.. ఆలస్యమైతే ఏం జరుగుతుంది?

### జూలై 31, 2024 వరకు ఐటీఆర్ దాఖలుకు గడువు గడువు దాటితే జరిమానాతో ఈ ఏడాది చివరి వరకు అవకాశం ఆదాయాన్ని బట్టి జరిమానా విధించనున్న ఆదాయ పన్ను విభాగం

హైదరాబాద్ పెన్ పవర్: ఆర్థిక సంవత్సరం 2023-24కు (మందిపు ఏడాది 2024-25) సంబంధించిన ఆదాయ పన్ను రిటర్న్స్ (ఐటీఆర్)-2024 దాఖలుకు గడువు సమీపిస్తోంది. జూలై 31 చివరి తేదీగా ఉంది. డెడ్లైన్ లోగా ఐటీఆర్ ఫైలింగ్ చేస్తే ఎలాంటి ఇబ్బంది ఉండదు. అయితే గడువు తేదీ తర్వాత ఐటీఆర్ దాఖలు చేస్తే చెల్లింపుదారులు జరిమానా చెల్లించాల్సి ఉంటుంది. జరిమానా ఎంతవేది ఆదాయంపై ఆధారపడి ఉంటుంది. జరిమానాతో డిసెంబర్ 31, 2024 వరకు ఐటీఆర్ దాఖలు చేసేందుకు అవకాశం ఉంటుంది.




జరిమానా ఎవరికి ఎంత ఉంటుంది? ఆర్థిక సంవత్సరం 2023-24కు (మందిపు ఏడాది 2024-25) సంబంధించి నికర పన్ను విధించాల్సిన ఆదాయం రూ. 5 లక్షల కంటే ఎక్కువగా ఉంటే చెల్లింపుదారులు రూ. 5000 జరిమానా విధించి ఐటీఆర్ దాఖలు చేయవచ్చు. నికర పన్ను విధించాల్సిన ఆదాయం రూ. 5 లక్షలు లేదా అంతకంటే తక్కువగా ఉంటే మాత్రం ఆలస్య ఐటీఆర్ పై చెల్లింపుదారులు రూ. 1,000 జరిమానా చెల్లించాల్సి ఉంటుంది. కాగా పన్ను విధించదగిన ఆదాయం జేసీక మినహాయింపు పరిమితి కంటే తక్కువగా ఉన్న వ్యక్తులు, కేవలం రీఫండ్ క్లెయిమ్ కోసం ఐటీఆర్ దాఖలు చేసేవారు ఎలాంటి ఆలస్య జరిమానా చెల్లించాల్సిన అవసరం ఉండదని ఆదాయ పన్ను విభాగం నిబంధనలు చెబుతున్నాయి. కాగా ఆదాయపు పన్ను రిటర్న్ ను దాఖలు చేయడం తప్పనిసరి అని ఆదాయ పన్ను విభాగం నిబంధనలు చెబుతున్నాయి. లేదంటే చెల్లింపుదారులు జరిమానాలు చెల్లించాల్సి ఉంటుంది. అంతేకాదు అవసరమైతే చట్టపరమైన చర్యలను ఎదుర్కోవాల్సి ఉంటుంది. అందుకే సకాలంలో బాధ్యతగా ఐటీఆర్ ఫైలింగ్ చేయడం మంచిదని పన్ను నిపుణులు సూచిస్తున్నారు.

## రష్యా-ఉక్రెయిన్ యుద్ధంలో బీహార్ బూట్లు...

### గత రెండేళ్లుగా ఉక్రెయిన్ పై రష్యా సైనిక దాడులు బీహార్ బూట్లను వినియోగిస్తున్న రష్యా సైనికులు లైట్ వెయిట్ తో ప్రతికూల వాతావరణంలోనూ సౌకర్యవంతంగా బీహార్ బూట్లు హాజీపూర్ సంస్థకు రూ.100 కోట్ల ఆర్డర్ ఇచ్చిన రష్యా సైన్యం!

హైదరాబాద్ పెన్ పవర్: గత రెండేళ్లుగా రష్యా... ఉక్రెయిన్ పై దాడులు కొనసాగిస్తూనే ఉంది. కాగా, ఈ యుద్ధంలో రష్యా సైనికులు ఉపయోగిస్తున్న బూట్లు మనదేశంలోని బీహార్ రాష్ట్రంలో తయారవుతున్నాయంటే ఆశ్చర్యం కలుగుతుంది. బీహార్ లో రాజధాని పాట్నా తర్వాత బాగా అభివృద్ధి చెందుతున్న నగరం హాజీపూర్. ఈ పట్టణం పాదరక్షల తయారీకి ప్రసిద్ధి చెందింది. ఇక్కడ తయారయ్యే నాణ్యమైన పాదరక్షలకు అంతర్జాతీయంగా పేరుంది. అందుకే, రష్యా సైన్యం తమ సైనికుల కోసం హాజీపూర్ బూట్లనే వినియోగిస్తోంది. హాజీపూర్ లోని కాంపిటెన్స్ ఎక్స్ పోర్ట్ కంపెనీ... రష్యా సైనికులకు బూట్లు సరఫరా చేసేందుకు రూ.100 కోట్ల ఆర్డర్ పొందడం మామూలు విషయం కాదు. ప్రపంచంలోనే అత్యుత్తమ ఆర్మీలో రష్యా సైన్యం కూడా ఒకటి. రష్యన్ సైనికులు ఉపయోగించే ఆయుధాలు కానీ, సాంకేతిక పరికరాలు కానీ, వారి యూనిఫాం, ఇతర ఉపకరణాలు కానీ నాణ్యతా ప్రమాణాల పరంగా ఏమాత్రం రాజీపడరు. అందుకే, రష్యా ఆర్మీ బూట్ల తయారీకి పేరెన్నికగన్న హాజీపూర్ లో తమ సైనికులకు బూట్లు తయారు చేయిస్తోంది. బీహార్ బూట్లు ప్రతికూల వాతావరణాన్ని సైతం తట్టుకునేలా రూపొందిస్తారు. ఇవి తేలిగ్గా ఉండడమే కాదు, మైసన్ 40 డిగ్రీల అత్యంత శీతల



వాతావరణంలోనూ సౌకర్యవంతంగా ఉంటాయి. గతేడాది కాంపిటెన్స్ ఎక్స్ పోర్ట్ కంపెనీ 15 లక్షల మిలిటరీ గ్రేడ్ బూట్లను రష్యాకు ఎగుమతి చేసింది. తమ బూట్లకు ఉన్న డిమాండ్ దృష్ట్యా... కాంపిటెన్స్ కంపెనీ ప్రజల వినియోగం కోసం డిజైన్ చేసిన తయారు చేసే యూరప్ మార్కెట్లో విడుదల చేయాలని భావిస్తోంది.


## నేటి నుంచి జనసేన పార్టీ క్రియాశీలక సభ్యత్వ నమోదు కార్యక్రమం



హైదరాబాద్ పెన్ పవర్: ఏపీ డిప్యూటీ సీఎం పవన్ కల్యాణ్ నాయకత్వంలోని జనసేన పార్టీకి ప్రస్తుతం 6.47 లక్షల మంది క్రియాశీలక సభ్యులు ఉన్నారు. తాజాగా, 9 లక్షల క్రియాశీలక సభ్యులు నమోదు చేయడమే లక్ష్యంగా రేపటి నుంచి కొత్త సభ్యులు నమోదు చేపట్టనున్నారు. జూలై 18 నుంచి 28 వరకు జనసేన పార్టీ క్రియాశీలక సభ్యత్వ నమోదు కార్యక్రమం జరగనుంది. క్రియాశీలక సభ్యత్వం పొందే ప్రతి ఒక్కరికీ ప్రమాద, జీవిత బీమా కూడా అందించనున్నారు. ఈ సభ్యత్వ నమోదు కార్యక్రమంలో... కొత్త సభ్యులను చేర్చుకోవడంతో పాటు, పాత సభ్యులకు రెన్యూవల్ కూడా చేపట్టనున్నారు. గతంలో సభ్యులు నమోదుకు 15 మంది జనసేన పార్టీ వాలంటీర్లకు మాత్రమే లాగిన్ ఐడీ ఇచ్చేవాళ్లు. ఈసారి 50 మంది జనసేన పార్టీ వాలంటీర్లకు లాగిన్ ఐడీ ఇస్తున్నారు.

## డిప్యూటీ సీఎం పవన్ కల్యాణ్ కు లేఖ రాసిన నరసాపురం ఎంపీడివో

అదృశ్యమైన సరసాపురం ఎంపీడివో పోలీసుల గాలింపు ఫైర్ లీజుదారు బకాయిలు చెల్లించనున్న అదృశ్యమైనట్లు వార్తలు! రూ.55 లక్షల ఫైర్ బకాయిల అంశంతోనే పవన్ కు లేఖ రాసిన ఎంపీడివో



హైదరాబాద్ పెన్ పవర్: పశ్చిమ గోదావరి జిల్లా నరసాపురం ఎంపీడివో మండల వెంకటరమణారావు అదృశ్యం కావడం తీవ్ర కలకలం రేపుతోంది. ఆయన ఏలూరు కాలువలో దూకి ఉంటాడని స్థానికంగా ప్రచారం జరుగుతోంది. జూలై 10 నుంచి సెలవులో ఉన్న వెంకటరమణారావు మచిలీపట్నం వెళు తున్నానని ఇంట్లో చెప్పి బయల్దేరారు. ఈ నెల 16న ఆయన పుట్టినరోజు కాగా... పుట్టినరోజే తన చివరి రోజు అంటూ ఎంపీడివో తన కుటుంబ సభ్యులకు మెసేజ్ పెట్టడంతో వారు తీవ్ర ఆందోళనకు గురయ్యారు. వారు పోలీసులకు ఫిర్యాదు చేయడంతో, ఎంపీడివో అదృశ్యం వ్యవహారం వెలుగులోకి వచ్చింది. ఆయన కోసం పోలీసులు గాలింపున్నారు. మాధవాయిపాలెం ఫైర్ పాటదారు లక్షల్లో బకాయి ఉన్నందునే, ఒత్తిడి భరించలేక వెంకటరమణారావు అదృశ్యమైనట్లు తెలుస్తోంది. కాగా, ఎంపీడివో వెంకటరమణారావు ఏపీ డిప్యూటీ సీఎం పవన్ కల్యాణ్ కు లేఖ రాశారు. కొందరు వ్యక్తులు రూ.55 లక్షల మేర ఫైర్ లీజు బకాయి పద్దారని వెంకటరమణారావు ఆ లేఖలో పేర్కొన్నారు. గత చీఫ్ విప్ ప్రవారాజు అందతో వారు డబ్బులు చెల్లించలేదని ఆరోపించారు. గత మూడున్నర నెలలుగా వారు తనను ఇబ్బందులకు గురిచేస్తున్నారని, చేయని తప్పుకు మానసిక క్షోభ అనుభవిస్తున్నానని తన లేఖలో ఆవేదన వ్యక్తం చేశారు. ఆ బకాయిలు రికవరీ చేయమనడం ప్రభుత్వం తనను బాధ్యుణ్ణి చేసే అవకాశం ఉందంటూ వాపోయారు. ఎంపీడివో ఉద్యోగమే తనకు జీవనాధారం అని, సదరు వ్యక్తులు బకాయిలు చెల్లించేలా చేసి తనకు న్యాయం చేయాలని వెంకటరమణారావు డిప్యూటీ సీఎం పవన్ కల్యాణ్ కు విజ్ఞప్తి చేశారు.

## జేసీ ప్రభాకర్ రెడ్డికి నచ్చకపోతే ఇలాగే ఉంటుంది...



హైదరాబాద్ పెన్ పవర్: రాయలసీమ రాజకీయనేతల్లో జేసీ ప్రభాకర్ రెడ్డి ఓ విలక్షణమైన నేత. ప్రస్తుతం తాడిపత్రి మున్సిపల్ చైర్మన్ గా ఉన్న ఆయన... గత ఐదేళ్లలో వైసీపీ నేతలతో తీవ్రస్థాయిలో పోరాటం జరిపారు. ప్రతి రోజు ఉదయం తన నివాసంలో సాధారణ ప్రజలను కలుసుకుని, వారి సమస్యలు తెలుసుకోవడం జేసీ ప్రభాకర్ రెడ్డి దినచర్యల్లో ఒకటి. తాజాగా, శ్రీనివాసులు అనే మాజీ డి.పీ.సీ నేత కూడా జేసీని కలవడానికి ఆయన ఇంటికి వచ్చాడు. శ్రీనివాసులు గతంలో డి.పీ.సీ వీడి, పెద్దరెడ్డి పక్షంలో చేరి జేసీపైనే విమర్శలు చేసినట్లు ఆరోపణలు ఎదుర్కొంటున్నాడు. అలాంటి వ్యక్తి తనను కలవడానికి రావడంతో జేసీ ప్రభాకర్ రెడ్డి ఏమాత్రం సహించలేకపోయారు. వెంటనే వెళ్లిపోవాల్సిందిగా శ్రీనివాసులకు స్పష్టం చేశారు. శ్రీనివాసులు ఎంతకీ వెళ్లకపోవడంతో జేసీ అనుచరుల్లో ఇద్దరు శ్రీనివాసులును చేతులతో మోసుకుంటూ బయటికి తీసుకెళ్లారు. దీనికి సంబంధించిన వీడియో సామాజిక మాధ్యమాల్లో వైరల్ అవుతోంది.

### ఐసీసీ టీ20 ర్యాంకింగ్ లో అదరగొట్టిన భారత కుర్రాళ్లు

నాలుగు స్థానాలు మెరుగుపడి 6వ ర్యాంకులో నిలిచిన యశస్వి జైస్వాల్ 37 స్థానాలు మెరుగుపరచుకొని 36వ ర్యాంకు చేరుకున్న శుభమ్ గిల్ జింబాబ్వే టూర్ లో రాణించడంతో మెరుగుపడిన ర్యాంకులు బొలర్ల కేటగిరిలో టాప్-10లో ఒక్కభారత బొలర్ కూడా లేని వైనం

హైదరాబాద్ పెన్ పవర్: ఇటీవల జింబాబ్వేతో 5 మ్యాచ్ల టీ20 సిరీస్ లో అద్భుతంగా రాణించిన యంగ్ బ్యాటర్లు యశస్వి జైస్వాల్, శుభమ్ గిల్ ఐసీసీ ర్యాంకింగ్ లో అదరగొట్టారు. ముఖ్యంగా డాషింగ్ ఓపెనర్ జైస్వాల్ నాలుగు స్థానాలు మెరుగుపరచుకొని 6వ ర్యాంకులో నిలిచాడు. జింబాబ్వేతో జరిగిన సిరీస్ లో జైస్వాల్ మూడు మ్యాచ్ లు ఆడి 70.50 సగటుతో మొత్తం 141 పరుగులు బాదాడు. 165.88 స్ట్రైక్ రేట్ తో జింబాబ్వే బొలర్లపై దాడి చేశాడు. ముఖ్యంగా 4వ టీ20 మ్యాచ్ లో చెలరేగాడు. కేవలం 53 బంతుల్లో 13 ఫోర్లు, 2 సిక్సర్లు సాయంతో ఏకంగా 93 పరుగులు సాధించాడు. మరోవైపు టూర్ లో భారత జట్టుకు కెప్టెన్ గా వ్యవహరించిన శుభమ్ గిల్ కూడా ఏకంగా 36 స్థానాలు ఎగబాకి 37వ ర్యాంక్ లో నిలిచాడు. సిరీస్ లోని అన్ని మ్యాచ్ లు ఆడిన గిల్ మొత్తం 170 పరుగులు చేశాడు. అతడి సగటు 42.50 పరుగులుగా ఉంది. ఇందులో రెండు అర్ధ సెంచురీలు ఉన్నాయి. అతడి స్ట్రైక్ రేట్ 125.92గా ఉంది. ఇక టాప్-2గా భారత డాషింగ్ బ్యాట్స్ మెన్ సూర్యకుమార్ యాదవ్ నిలిచాడు. అయితే ఇంగ్లండ్ బ్యాటర్ ఫిల్ సాల్ట్ ఒక స్థానం ఎగబాకి సూర్యతో సమానమైన పాయింట్లతో (79) మూడవ స్థానంలో నిలిచాడు. కాగా ఆస్ట్రేలియా ఓపెనర్ ట్రావిస్ హెడ్ మొత్తం 844 రేటింగ్ పాయింట్లతో అగ్రస్థానంలో నిలిచాడు. జూలై 26 నుంచి శ్రీలంక వచ్చిన భారత్ జట్టు మూడు మ్యాచ్ లు టీ20 సిరీస్ ప్రారంభం కానుంది. భారత ఆటగాళ్ల ప్రదర్శన ఆధారంగా ర్యాంకులు మారే అవకాశం ఉంటుంది.



**టాప్-10లో భారత బొలర్లకు దక్కని చోటు**  
బొలర్ల విషయానికి వస్తే, ఐసీసీ టీ20 బొలర్ ర్యాంకుల్లో ఒక్క భారత బొలర్ కూడా చోటు దక్కలేదు. కుల్దీప్ యాదవ్, జస్వీత్ బుధ్రా, అర్షద్ దీప్ సింగ్ వీరు ముగ్గురూ జింబాబ్వే టూర్ లో ఆడకపోవడంతో పాయింట్లను కోల్పోయారు. గతంలో నాలుగవ స్థానంలో నిలిచిన కుల్దీప్ ఇప్పుడు 15వ స్థానానికి దిగజారాడు. ఇక గత అవేడేట్ లో 7, 5 స్థానాల్లో నిలిచిన పేసర్లు బుధ్రా, అర్షద్ దీప్ సింగ్ ఇప్పుడు వరుసగా 21, 23 స్థానాలకు పడిపోయారు. ఇక ఆల్ రౌండర్ల ర్యాంకింగ్ లో గతంలో 9వ స్థానంలో నిలిచిన అక్షర్ పటేల్ ఇప్పుడు 15వ స్థానానికి పడిపోయాడు.

### పారిస్ ఒలింపిక్స్ లో పాల్గొనే భారత అద్దెట్ల జాబితాకు కేంద్రం ఆమోదం

జూలై 26 నుంచి ఆగస్టు 11 వరకు ఒలింపిక్స్ ఆతిథ్యమిస్తున్న పారిస్ మహానగరం

117 మంది అద్దెట్లను ఒలింపిక్స్ కు పంపుతున్న భారత్

హైదరాబాద్ పెన్ పవర్: అతి పెద్ద అంతర్జాతీయ క్రీడా సంరంభం ఒలింపిక్స్ మరీ కొన్ని రోజుల్లో ప్రారంభం కానుంది. ఈ క్రీడా మహోత్సవానికి ఫ్రాన్స్ రాజధాని పారిస్ ఆతిథ్యమిస్తోంది. పారిస్ ఒలింపిక్స్-2024 జూలై 26 నుంచి ఆగస్టు 11 వరకు జరగనున్నాయి. కాగా, పారిస్ ఒలింపిక్స్ కు భారత్ భారీ బృందాన్ని పంపుతోంది. ఈ ప్రతిష్టాత్మక క్రీడా పోటీల్లో భారత్ తరఫున 117 మంది అద్దెట్ల పోటీ పడనున్నారు. తాజాగా, ఒలింపిక్స్ లో పాల్గొనే భారత అద్దెట్ల జాబితాకు కేంద్ర ప్రభుత్వం ఆమోదం తెలిపింది. అయితే ప్రపంచ ర్యాంకింగ్స్ ఆధారంగా ఒలింపిక్స్ కు క్వాలిఫై అయిన మహిళా ఫాల్ట్ వుటర్ అబా కథువా పేరును ఈ జాబితా నుంచి తొలగించారు. కేంద్రం ఆమోదించిన జాబితాలో ఆమె పేరు లేకపోవడం చర్చనీయాంశంగా మారింది. కాగా, భారత అద్దెట్లతో పాటు 140 మందితో కూడిన సహాయక సిబ్బంది, అధికారుల బృందం కూడా పారిస్ వెళ్లనుంది. ఈసారి అందరి దృష్టి భారత స్టార్ జావెలిన్ త్రోయర్ సీరజ్ చౌప్రాపైనే ఉండనుంది. చౌప్రా 2021 ఒలింపిక్స్ లో జావెలిన్ త్రో అంతంలో స్వర్ణం చేజిక్కించుకుని చరిత్ర సృష్టించడం తెలిసింది. ఇటీవల కొంతకాలంగా ప్రపంచ ట్రాక్ అండ్ ఫీల్డ్ ఈవెంట్ లోనూ భారత అద్దెట్ల రాణిస్తుండడంతో... పారిస్ ఒలింపిక్స్



లో ఆయా క్రీడాంశాల్లో పతకాలపై ఆశలు కలుగుతున్నాయి. ప్రధానంగా భారత్ రెజింగ్, వెయిట్ లిఫ్టింగ్, బాక్సింగ్, బ్యాడ్మింటన్, హాకీ, ఆర్చరీ క్రీడాంశాల్లో పతకాలను ఆశిస్తోంది.

### కోచింగ్ సిబ్బంది కోసం గంభీర్ సూచించిన ఐదుగురిలో నలుగురిని తిరస్కరించిన బీసీసీఐ!

హైదరాబాద్ పెన్ పవర్: భారత్ క్రీకెట్ జట్టు ప్రధాన కోచ్ గా గౌతమ్ గంభీర్ పేరుని ప్రకటించి దాదాపు పది రోజులు కావొస్తోంది. అయితే సహాయక సిబ్బందిపై ఇప్పటివరకు క్లారిటీ రాలేదు. బీసీసీఐ పెద్దలతో పాటు కోచ్ డ్రావిడ్ కోసం కోచింగ్ సిబ్బందిని అన్వేషించే పనిలో ఉన్నారు. ఈ క్రమంలో కోచింగ్ సిబ్బందిలో వివిధ పాత్రల కోసం గంభీర్ సూచించిన ఐదుగురు మాజీలలో నలుగురిని బీసీసీఐ తిరస్కరించినట్లు కథనాలు వెలువడుతున్నాయి. అర్ విన్యాయ కుమార్, మోల్లీ మోర్టిల్, అభిషేక్ నాయర్, ర్యాన్ టెన్ డోస్సాల్, జాంటీ రోడ్స్, లక్ష్మీవతి బాలాజీ పేర్లను సూచించగా... ప్రస్తుతం కోల్కతా నైట్ రైడర్స్ అసిస్టెంట్ కోచ్ గా పనిచేస్తున్న అభిషేక్ నాయర్ కు మాత్రమే బీసీసీఐ గ్రీన్ సిగ్నల్ ఇచ్చినట్లు తెలుస్తోంది. అధికారిక ప్రకటన వెలువడకపోయినప్పటికీ అభిషేక్ నాయర్ పట్ల బీసీసీఐ సుముఖంగా ఉన్నట్లు 'ఎకనామిక్ టైమ్స్' కథనం పేర్కొంది. అయితే మోల్లీ మోర్టిల్, విన్యాయ కుమార్, బాలాజీ, జాంటీ రోడ్స్, ర్యాన్ టెన్ పట్ల భోర్లు ఆసక్తి చూపలేదని తెలిపింది. మాజీ కోచ్ లు రవిశాస్త్రి, రాహుల్ ద్రావిడ్ లు తమ కోచింగ్ స్టాఫ్ ను ఎంపిక చేసుకునే స్వేచ్ఛను బీసీసీఐ కల్పించిందని, అయితే గంభీర్ విషయంలో ఆ స్వేచ్ఛ ఇవ్వడం లేదని పేర్కొంది.



**బొలింగ్ కోచ్ గా జహీర్ ఖాన్!**  
భారత జట్టు తదుపరి బొలింగ్ కోచ్ గా జహీర్ ఖాన్ ను నియమించాలని బీసీసీఐ కథనాలు వెలువడుతున్నాయి. భారత్ కు ఆడిన అత్యుత్తమ బొలింగ్ జహీర్ ఖాన్ ఒకడని, అతడికి అవకాశం ఇవ్వాలని బీసీసీఐ పెద్దలు భావిస్తున్నట్లు తెలుస్తోంది. కాగా జహీర్ భారత్ జట్టుకు అన్ని ఫార్మాట్ లో కలిపి 309 అంతర్జాతీయ మ్యాచ్ లు ఆడి మొత్తం 610 వికెట్లు తీశాడు. లక్ష్మీవతి బాలాజీ పేరు కూడా బీసీసీఐ దృష్టికి వచ్చినప్పటికీ జహీర్ ఖాన్ వైపు మొగ్గుచూపుతోందని సమాచారం.

నికీతా దత్తా యొక్క ఫ్యాషన్ మూమెంట్స్



### బెల్లంకొండ.. మరోసారి హై వోల్టేజ్ యాక్షన్ డోస్

బెల్లంకొండ సాయి శ్రీనివాస్ నెక్స్ట్ సాగర్ కె. చంద్ర దర్శకత్వంలో "బైసన్ నాయుడు" అనే మాస్ యాక్షన్ ఎంటర్టైన్మెంట్ ను చేస్తున్నారు. అతనికి ఇది వదవ సినిమా. ఈ చిత్రంలో సాయి శ్రీనివాస్ ఒక పవర్ ఫుల్ పోలీస్ ఆఫీసర్ నటించనున్నారు. మైక్ టైసన్ అభిమానిగా ఒక బాక్సింగ్ ప్రియుడిగా కనిపించనున్నట్లు తెలుస్తోంది. ఇప్పటికే విడుదల చేసిన కొన్ని పోస్టర్లు మంచి క్రేజ్ అందుకున్నాయి. మరోసారి బెల్లంకొండ హీరో హై వోల్టేజ్ యాక్షన్ ను హైలెట్ చేయనున్నట్లు తెలుస్తోంది.



రీసెంట్ గా ఈ చిత్రానికి సంబంధించిన ఘాటింగ్ షెడ్యూల్ రాజస్థాన్ లో ప్రారంభమైంది. ఈ రెండు వారాల షెడ్యూల్ లో టీమ్ ఒక అద్భుతమైన యాక్షన్ ఎపిసోడ్ ను మరియు కొన్ని టాకీ భాగాలను ఘాట్ చేయనుంది. ఈ యాక్షన్ ఎపిసోడ్ చాలా ప్రత్యేకమైనదిగా ఉండబోతుందని తెలుస్తోంది, సినిమాలో ఒక కీలక సమయంలో వచ్చే ఆ ఫైట్ కు ఆడియెన్స్ షాక్ అవ్వడం పక్కా అని ఒక టాకీ వినిపిస్తోంది.

సాయి శ్రీనివాస్ ఈ యాక్షన్ సీన్ లో కొన్ని ప్రమాదకరమైన స్టంట్స్ చేశారని తెలుస్తోంది. స్టంట్ శివా పర్యవేక్షణలో జరుగుతున్న ఈ యాక్షన్ ఎపిసోడ్ రాత్రి సమయంలో 10 రోజులు పాటు ఘాట్ చేస్తున్నారు. మిగతా రోజుల్లో సాయి శ్రీనివాస్ మరియు ఇతర ప్రధాన తారాగణం పాల్గొనే టాకీ భాగాలను ఘాట్ చేయనున్నారు. ఈ చిత్రానికి సంబంధించిన హీరోయిన్ మరియు ఇతర తారాగణం వివరాలను త్వరలో ప్రకటించనున్నారు. ఇటీవల బెల్లంకొండ సాయి శ్రీనివాస్ పుట్టినరోజు సందర్భంగా విడుదలైన టైటిల్ డ్రింప్ కు పేక్షకుల నుండి అద్భుతమైన స్పందన లభించింది. ఈ చిత్రాన్ని రామ్ ఆచంట మరియు గోపీ ఆచంట 14 రిల్స్ ప్లస్ బ్యానర్ పై నిర్మిస్తున్నారు. థీమ్ సినిరోలియో ఈ చిత్రానికి సంగీతాన్ని అందిస్తున్నారు, ముకేష్ జ్ఞానేశ్ సినిమాటోగ్రఫీ బాధ్యతలను చేపడుతున్నారు.

"బైసన్ నాయుడు" చిత్రానికి సంబంధించి ఇప్పటికే ఏర్పడిన అంచనాలు మరియు పరిణామాలను మైక్ టైసన్ అభిమానిగా బాక్సింగ్ ను ప్రియించే ఒక పోలీస్ అధికారిగా సాయి శ్రీనివాస్ పాత్ర సినిమాకు ప్రధాన ఆకర్షణగా నిలుస్తుందని అందరూ ఆశిస్తున్నారు. మరి ఈ సినిమా బాక్సోఫీస్ వద్ద ఎలాంటి కలెక్షన్లు అందుకుంటుందో చూడాలి. ఇక బెల్లంకొండ మరో రెండు సినిమాలను లైమ్ లో పెట్టే ప్రయత్నం చేస్తున్నారు. అందులో రాక్షసుడు సిక్వెల్ కూడా ఉంది. త్వరలోనే ఈ ప్రాజెక్టులపై కూడా అప్డేట్స్ రాసున్నాయి.



ఇన్స్టాగ్రామ్ లో అవికా గోర్ టైమ్ లెస్ గాంభీర్యం